


ಕರ್ನಾಟಕ ವಿಧಾನ ಪರಿಷತ್ತು

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 2512
 ಸದಸ್ಯರ ಹೆಸರು : ಶ್ರೀ ಗೋವಿಂದ ರಾಜು
 (ವಿಧಾನಸಭೆಯಿಂದ ಚುನಾಯಿತರಾದವರು)
 ಉತ್ತರಿಸುವ ದಿನಾಂಕ : 23.03.2022.
 ಉತ್ತರಿಸುವ ಸಚಿವರು : ಕಂದಾಯ ಸಚಿವರು

ಕ್ರ. ಸಂ	ಪ್ರಶ್ನೆ	ಉತ್ತರ
ಅ)	ಬಗರ್ ಹುಕ್ಕುಂ ಭೂ ಅಕ್ರಮ ಸಾಗುವಳಿಯಲ್ಲಿ ಕೋಲಾರ ಜಿಲ್ಲೆಯಲ್ಲಿ ಎಷ್ಟು ರೈತರು ಭೂ ಮಂಜೂರಾತಿಗಾಗಿ ನಮೂನೆ-57 ರಲ್ಲಿ ಎಷ್ಟು ಅರ್ಜಿಗಳನ್ನು ಸಲ್ಲಿಸಿರುತ್ತಾರೆ;	ಕೋಲಾರ ಜಿಲ್ಲೆಯಲ್ಲಿ ನಮೂನೆ-57 ರಲ್ಲಿ 44,644 ಅರ್ಜಿಗಳು ಸ್ವೀಕೃತಗೊಂಡಿರುತ್ತವೆ.
ಆ)	ಎಷ್ಟು ರೈತರಿಗೆ ಇದುವರೆಗೂ ಭೂ ಮಂಜೂರು ಮಾಡಲಾಗಿದೆ; ಬಾಕಿ ಇರುವ ಅರ್ಜಿಗಳೆಷ್ಟು; (ಸಂಪೂರ್ಣ ವಿವರ ನೀಡುವುದು)	ನಮೂನೆ-57 ರಡಿಯಲ್ಲಿ ಸಲ್ಲಿಕೆಯಾಗಿರುವ 44,644 ಅರ್ಜಿಗಳ ಪೈಕಿ 1418 ಅರ್ಜಿಗಳು ಇತ್ಯರ್ಥಗೊಂಡಿದ್ದು, ಬಾಕಿ 43,226 ಅರ್ಜಿಗಳು ಇರುತ್ತವೆ. ಸದರಿ ಅರ್ಜಿಗಳ ಪೈಕಿ ಕರ್ನಾಟಕ ಭೂ ಕಂದಾಯ ಅಧಿನಿಯಮ 1964 ರ ಕಲಂ 94(ಎ) ರಡಿ ನಿರ್ದಿಷ್ಟಪಡಿಸಲಾಗಿರುವ ನಗರ ಮತ್ತು ಪಟ್ಟಣ ಪ್ರದೇಶದ ನಿರ್ಬಂಧಿತ ಪ್ರದೇಶಗಳಲ್ಲಿ ಸಲ್ಲಿಕೆಯಾಗಿರುವ ಅರ್ಜಿಗಳನ್ನು ತಿರಸ್ಕೃತಗೊಳಿಸಿ, ಅರ್ಹ ಅರ್ಜಿಗಳನ್ನು ಬಗರ್ ಹುಕ್ಕುಂ ಸಾಗುವಳಿ ಸಕ್ರಮಿಕರಣ ಸಮಿತಿಯ ಮೂಲಕ ಇತ್ಯರ್ಥಗೊಳಿಸಲು ಕ್ರಮವಹಿಸಲಾಗುತ್ತಿದೆ.
ಇ)	ಬಾಕಿ ಇರುವ ಅರ್ಜಿಗಳಿಗೆ ಭೂ ಮಂಜೂರು ಮಾಡದಿರಲು ಕಾರಣಗಳೇನು?	
ಈ)	ಭೂ ಮಂಜೂರು ಮಾಡಿರುವ ಎಲ್ಲ ಆ ರೈತರುಗಳಿಗೆ ಸಾಗುವಳಿ ಚೀಟಿಯನ್ನು ನೀಡಲಾಗಿದೆಯೇ;	ಕೋಲಾರ ಜಿಲ್ಲೆಯಲ್ಲಿ ನಮೂನೆ-57 ರಡಿ ಸಲ್ಲಿಕೆಯಾಗಿರುವ ಅರ್ಜಿಗಳಿಗೆ ಈವರೆಗೆ ಯಾವುದೇ ಜಮೀನು ಮಂಜೂರು ಮಾಡಿ ಸಾಗುವಳಿ ಚೀಟಿಗಳನ್ನು ವಿತರಿಸಲಾಗಿರುವುದಿಲ್ಲ.
ಉ)	ನೀಡದಿದ್ದಲ್ಲಿ, ವಿಳಂಬಕ್ಕೆ ಕಾರಣಗಳೇನು?	ಕೋಲಾರ ಜಿಲ್ಲಾ ವ್ಯಾಪ್ತಿಯ ವಿಧಾನಸಭಾ ಕ್ಷೇತ್ರಗಳಿಗೆ ಬಗರ್ ಹುಕ್ಕುಂ ಸಮಿತಿಗಳನ್ನು ರಚಿಸಲಾಗಿದ್ದು, ಸರ್ಕಾರದ ಸುತ್ತೋಲೆ ಸಂಖ್ಯೆ: ಆರ್‌ಡಿ 02 ಎಲ್‌ಜಿಪಿ 2021, ದಿನಾಂಕ:24.02.2022 ರಲ್ಲಿ ನಿರ್ದೇಶಿಸಿರುವಂತೆ ಕರ್ನಾಟಕ ಭೂ ಕಂದಾಯ ನಿಯಮಗಳು, 1966 ನಿಯಮ 97(1) ರಂತೆ ಪ್ರತಿ ಗ್ರಾಮದಲ್ಲಿ 100 ಜಾನುವಾರುಗಳಿಗೆ 12.00 ಹೆಕ್ಟೇರ್ ಭೂಮಿಯನ್ನು ಉಚಿತ ಗೋಮಾಳಕ್ಕಾಗಿ ಕಾಯ್ದಿರಿಸಿ, ಉಳಿಕೆ ಲಭ್ಯವಾಗುವ ಜಮೀನು ಪ್ರಾಪ್ತಿಯಾದಲ್ಲಿ ನಮೂನೆ-57 ರ ಅರ್ಜಿಗಳನ್ನು ಸದರಿ ಸಮಿತಿಯು ಸಭೆ ಸೇರಿ ಬಾಕಿ ಇರುವ ಅರ್ಜಿಗಳನ್ನು ನಿಯಮಾನುಸಾರ ಪರಿಶೀಲಿಸಿ ಇತ್ಯರ್ಥಗೊಳಿಸಬೇಕಾಗಿರುತ್ತದೆ.

ಸಂಖ್ಯೆ: ಆರ್‌ಡಿ 136 ಎಲ್‌ಜಿಕ್ಯೂ 2022 (ಇ)


 (ಆರ್.ಅಶೋಕ)
 ಕಂದಾಯ ಸಚಿವರು